

Apadastotram

——
ಆಪಾದಸ್ತೋತ್ರಂ

——
Document Information



Text title : Apada Stotram

File name : ApAdastotram.itx

Category : vishhnu, vAdirAja, vishnu, stotra

Location : doc_vishhnu

Author : vAdirAjayati

Proofread by : Malathi Shekar, Revathy R.

Latest update : May 7, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 7, 2024

sanskritdocuments.org



ಆಪಾದಸ್ತೋತ್ರಂ



ಮಧ್ವಾದ್ಯತಂ ರಜತಪೀಠಪುರಾಧಿವಾಸಂ
ಹೃದ್ಯಂ ಮುದೇಽಸ್ತು ಮುರಮರ್ದನಪಾದಪದ್ಮಂ .
ಸದ್ಯೋಽಭಿಜಾತಸುಸರೋಜನವಾವಭಾಸ-
ಸ್ಪರ್ಧಿಪ್ರಭಾವಿಭವದೀಪಿತದಿಕ್ಪದೇಶಂ .. 1..
ಉದ್ಯನ್ನಖೇಂದುರುದಯಂ ಹೃದಿ ನಸ್ತನೋತು
ಮಧ್ವಾಗಮೋತ್ಸವಮಹಾಂಕುರಪೋಷಹೇತುಃ .
ಪದ್ಮೋಪರಿಸ್ಫುರಿತಮೌಕ್ತಿಕಚಾರುಭಾವ-
ಪ್ರದ್ವೇಷ್ಯಘೌಘತಿಮಿರಪ್ರಶಮಾಯ ವಿಷ್ಣೋಃ .. 2..
ಜಂಘಾಯುಗಂ ಜನಯತು ಶ್ರಿಯಮನ್ವಹಂ ಮೇ
ತುಂಗೇಂದಿರಾಕರಸರೋರುಹರಂಗಸಂಗಿ .
ಸಂಜಾತಪಲ್ಲವಿತಚಾರುಲತಾಪರೀತ-
ಸ್ತಂಭೋಪಮಾನಪರಮಂದಿರಮಚ್ಯುತಸ್ಯ .. 3..
ಊರುದ್ವಯಂ ಸತತಮುಚ್ಚಪದಂ ದದಾತು
ಶ್ರೀರೂಪ್ಯಪೀಠನಿಲಯಸ್ಯ ಹರೇಹರೇಡ್ಯಂ .
ವೃತ್ತಾವಲಂಬಿಕರಿಪೋತಮೃದುಪ್ರಪುಷ್ಪ-
ಹಸ್ತದ್ವಯಪ್ರತಿಮಮಪ್ರತಿಮಸ್ಯ ತಸ್ಯ .. 4..
ಪೀನಂ ಹರೇರುದರಮಾದರತಸ್ತು ರಾಮಿ
ಜ್ಞಾನಾತ್ಮಕಸ್ಯ ನವನೀತಜಗನ್ನಿಕೇತಂ .
ಆನಂದತೀರ್ಥನಯನಾಭಿಧಮೀನಮಾನ್ಯ-
ಶ್ರೀನಿಮ್ಮನಾಭಿಸರಸೀರುಚಿರಂ ಚಿರಂ ತತ್ .. 5..
ವಕ್ಷಸ್ಥಲಂ ವಿಶದಹಾರವಿರಾಜಿ ವಿಷ್ಣೋ-
ರ್ಲಕ್ಷ್ಮೀವಿಶಾಲಗೃಹಮಸ್ತು ಮಮಾಂತರಂಗಂ .
ನಕ್ಷತ್ರರಾಜಿಸುವಿರಾಜಿನಿಶೇಶಬಿಂಬ-
ಲಕ್ಷ್ಯಾಂಬರೋಪಮಮಪಾರಗುಣಾಂಬುರಾಶೇಃ .. 6..
ರತ್ನಾಘಚಂಚುಘಣಪಂಚಕಭೋಗಿಭೋಗಂ
ಸ್ವಸ್ಪರ್ಧಿಜೇತುಮಿವ ದಂಡಸುಪಾಶಧಾರೀ .

ಸತ್ಕಂಕಣಾಂಗದಸುಶೋಭಶುಭಾಂಗುಲೀಯಂ
ಹಸ್ತದ್ವಯಂ ಮಮ ತನೋತ್ಪಭಯಂ ಮುರಾರೇಃ .. 7..
ವಕ್ರಾಲಕಂ ವರನಸೋಜ್ವಲಕುಂಡಲಾಭ್ಯಾಂ
ಯುಕ್ತಂ ತ್ರಿರೇಖಿಗಲಮುನ್ನತಮೌಲಿಬಂಧಂ .
ವಕ್ತ್ರಂ ವಿಭೋರ್ಮಧುಪಮೌಕ್ತಿಕಮತ್ಯಸಂಘ-
ಶೈವಾಲಶಾಲಿಕಮಲದ್ಯುತಿ ಮೇಽಕ್ಷಿ ಭೂಯಾತ್ .. 8..
ಅಮ್ಲಾನಪದ್ಮದಲಮಾತ್ಮರುಚಾಸನುಕುರ್ವ-
ದಾಮ್ನಾಯಕೋವಿದಬುಧೇಷ್ಟಕೃತಪ್ರಚಾರಂ .
ರಮ್ಯಂ ವಿಲೋಚನಯುಗಂ ಶ್ರಿತಮೀಕ್ಷತಾಂ ಮಾಂ
ಸನ್ಮದ್ವಪೂಜಿತಪದಾಬ್ಜಯುಗಸ್ಯ ತಸ್ಯ .. 9..
ಮುಗ್ಧಾನನೇನ ನಯನೇನ ಕರೇಣ ನಾಭಿ-
ಚ್ಚಿದ್ರೇಣ ಪಾದಯುಗಲೇನ ಧೃತಾಬ್ಜಸಾಮ್ಯಂ .
ಪದ್ಮಾಲಯೋಜ್ವಲತಿ ಕದಾಪಿ ನ ದೇವಮೇನಂ
ಮದ್ವಪ್ರಿಯಂ ತ್ವಿತಿ ಕಿಮತ್ರ ಗಿರಾಂ ವಿಚಾರೈಃ .. 10..
ಆಪಾದಮಾ ಚ ಮಕುಟಾನ್ಮೂರವೈರಿಣೋಽತ್ರ
ಸ್ತೋತ್ರಂ ತದೇತದನವದ್ಯಮವದ್ಯಜೈತ್ರಂ .
ಗೋಪಾಲವಾಜಿಮುಖಕಿಂಕರವಾದಿರಾಜ-
ಪ್ರೋಕ್ತಂ ಪಠನ್ ಭವತಿ ತತ್ಸದಯಾಕ್ಷಿಲಕ್ಷ್ಯಂ .. 11..
ಇತಿ ಶ್ರೀಮದ್ವಾದಿರಾಜಯತಿಪ್ರೋಕ್ತಮಾಪಾದಸ್ತೋತ್ರಂ ಸಂಪೂರ್ಣಂ .
ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು .

Proofread by Malathi Shekar, Revathy R.



Apadastotram

pdf was typeset on May 7, 2024



Please send corrections to sanskrit@cheerful.com

